

ڈاکٹر ظفر احمد

استاد شعبہ اردو، نیشنل یونیورسٹی آف مائٹرن لینگویج، اسلام آباد

## اردو ہندی تنازعہ اور اردو رسم الخط

**Dr. Zafar Ahmed**

Assistant Professor, Department of Urdu, NUML, Islamabad

### Hindi-Urdu controversy and Urdu Graphemes

Studies of graphemes in Urdu started during last quarter of 19th century. There are many contextual elements we find but basically it was political situation of the sub-continent which was playing the major role. After 1857 the socio political scenario of India changed and Hindus and other identities started coming in prominence. They wanted to undo many things happened during almost thousand years long Muslim rule. The Urdu Language and its graphemes are one of their main targets. Like Sir Syed Ahmed Khan many Muslim stood in front of such oppositions and they strongly promoted and fortified Urdu. In this article initial works of Urdu grapheme have been discussed in this context.

اردو میں حروف تہجی اور املائی بحث علمی سطح پر انیسویں صدی کے نصف آخر میں شروع ہوئی۔ یوں تو ان مطالعات کے پس پر وہ کئی عوامل فعال نظر آتے ہیں البتہ بنیادی طور پر اسے سیاسی بحث قرار دے سکتے ہیں۔ ۱۸۵۷ء کے بعد جب مغل سلطنت کا خاتمہ ہوا اور ہندوستان ایسٹ انڈیا کمپنی کے ذریعے تاج برطانیہ کے زیر نگیں آگیا، تب مغلوں اور مسلمانوں سے وابستہ ایک پوری تہذیب زوال آمادہ ہوئی۔ اس دوران یہ خطہ شدید قسم کی تبدیلیوں کی زد میں رہا۔ ان سے چہاں فرد متأثر ہوا وہاں اس سے مسلک ہرشے بھونچاں کاشکار ہوئی۔ زبان بھی اس معاشرے کا ایسا ہی شعبہ تھا جو نئے حالات میں نئے پیرا ہے۔ اختیار کرنے لگتا ہے۔ دیگر ہندوستانی زبانوں کے بر عکس اردو بولنے والے اپنی زبان کی اس تبدیلی کے عمل میں مزاحم ہوئے۔ اس مزاحمت کی بنیادیہ تھی کہ اردو زبان ان کے اسلاف کی نشانیوں میں سے ایک تھی۔ اس زبان کو ان کے بزرگوں نے سجا�ا

سنوارا تھا اور اسے ادبی زبان کے درجے تک لے آئے تھے۔ اسی زبان میں ان کا پیشتر علمی و ادبی ورثہ محفوظ تھا۔ ایک اور اہم وجہ یہ تھی کہ اس زبان میں اب اس قدر عربی، فارسی اور ترکی اثرات شامل ہو گئے تھے کہ انہیں لگنے لگا کہ اس واسطے ان کا رابطہ ایران و عرب سے قائم رہے گا۔ ان خطوط کو بحیثیت مسلمان وہ اپنا فکری و علمی سرچشمہ تصور کرتے تھے۔ زبان کی نئی صورت قبول کرنے سے انہیں اندیشہ تھا کہ یہ رابطہ ٹوٹ جائے گا۔

دوسری جانب نئے ہندوستانی معاشرے میں ہنود جو اکثریت میں ہونے کے باوجود ایک مدت سے پس منظر میں رہتے چلے آئے تھے، انگریزوں کے زیر سایہ ابھرنے لگتے ہیں۔ اقتدار کا قرب حاصل ہوتے ہی وہ کئی ناپسندیدہ عوامل کو راست پر لانے کے لیے کمرستہ ہو جاتے ہیں۔ اردو زبان بھی ان کے مطابق گزشتہ ادوار میں اپنی راہ کھو چکی ہے۔ یوں وہ اس کی تراش خراش پر آمادہ ہو جاتے ہیں۔ حالانکہ اس زبان کو وہ ایک عرصے سے قبول کرچکے تھے۔ ان کے مطابق اس زبان میں غیر ضروری طور پر بیرونی اثرات مرتب ہوئے ہیں۔ جن سے اس کو پاک کرنا ضروری ہے۔ یوں پہلے تو وہ اس زبان کے نام اور اس میں عربی، فارسی اثرات کے خلاف محااذ کھولتے ہیں اور پھر بعد میں اس کے رسم الخط پر اعتراض کرتے ہیں۔ یہی دراصل وہ نقطہ آغاز ہے جہاں سے اردو رسم الخط و حروف کے مطالعے کا آغاز ہوتا ہے۔ ہنود کے ان اعتراضات کا جواب بذریعہ دلیل و ثبوت دینے کے لیے نیز مسلمانوں میں اس زبان کی اہمیت اور اس کے مندرجات کی شناخت و ابلاغ کے لیے رسم الخط و حروف کے مطالعے کا عمل آغاز ہوتا ہے۔ اردو۔ ہندی تنازعے کی تاریخ اور اس کے اثرات پر اردو میں کئی اہم اور وقوع تباہیں سامنے آچکی ہیں۔

بہت سے مورخین کا خیال ہے زبان کی تبدیلی کا آغاز ملکتہ میں قائم فورٹ ولیم کالج سے ہوا۔ انگریزوں نے اس کالج میں ہی زبان کے ذریعے ہندوؤں اور مسلمانوں کے درمیان نفاق کا بیچ بودیا تھا۔ جب تک مغل سلطنت کا دیا ٹھمٹما تارہ ان سرگرمیوں کی کوئی واضح شکل نہ ابھر سکی۔ لیکن جنگ آزادی کی ناکامی کے بعد مغل حکومت کا چراغ غبجھ گیا اور جس کے نتیجے میں ہندوستان پر کمپنی کی حکومت قائم ہو گئی۔ انگریزوں کے اقتدار کا سورج چڑھتے ہی ہندوؤں نے اردو زبان سے عربی، فارسی اثرات کے خاتمے کے لیے باقاعدہ جدوجہد کا آغاز کیا۔ یوں لسانی مسئلہ پہلی بار بڑے بیانے پر شدت کے ساتھ سراٹھاتا ہے۔ بنا رس کی ہندی پر چارنی سمجھا کی سی متعدد انجمنیں سیاسی مجاہد پر سرگرم عمل ہو گئیں اور گورنر میکڈونلڈ کی استعماری سیاست اور گریر سن کا لسانی استعمار ان انجمنوں کی سرپرستی کو اپنا قومی فریضہ سمجھنے لگا۔<sup>(۱)</sup>

ہندوؤں نے ہندی کی ترقی اور اسے دوبارہ زندہ کرنے کے لیے کئی تنظیمیں قائم کیں۔ ان تنظیموں نے ہندی زبان کے احیاء کو اپنا مقصد اولین بنایا اور ہر سطح پر ہندی زبان کی حمایت، اسے بیرونی اثرات سے پاک کرنے اور اسے اردو پر سبقت دلانے کی کوششیں شروع کیں۔ بہبومساج، جس کے بانی راجرام موہن رائے تھے نئے ملکی حالات کا تقاضا سمجھتے ہوئے اصلاح نہ ہب کا بیڑا اٹھایا اور اس میں کافی کامیابی بھی حاصل کری۔ دوسری طرف آریاسماج، اس کے رد عمل میں وجود میں آئی۔ یہ ایسی تحریک تھی جس کے ذریعے بہبومساج، اور اسلامی اثرات سے ہندو مت کو پاک کرنے کی کوششیں ہو گئیں۔

اس کا بنیادی مقصد ہندوستان کی قدیم روح کا احیاء اور نئے نظام کو اس کے مطابق کرنا تھا۔ آریا بھاشا تحریک نے لسانیات میں نزاعی کردار ادا کیا اور اردو پر ہندی کو سبقت دلانے کی کوشش کی۔ دیامندر سرسوتی نے ہندی کو ہندوؤں کی مذہبی زبان قرار دیا۔<sup>(۳)</sup> دیامندر سرسوتی نے ہندی کو پورے ہندوستان میں رائج کرنے کی کوشش کی۔ زبان کی شدھی کا اولین نمونہ دیامندر سرسوتی نے اپنی تصنیف 'ستیار تھپ پر کاش' میں پیش کیا اور عربی اور فارسی کے مقبول الفاظ کو چن کر نکالا اور ان کی جگہ سنسکرت کے بھاری بھر کم الفاظ استعمال کیے۔<sup>(۴)</sup>

'اس تنظیم کے نزدیک ہندی آریا بھاشا تھی اور اس کا فروغ ہر ہندو کا مذہبی فریضہ تھا۔'<sup>(۵)</sup>

دنیا کی رائج اور ترقی یافتہ زبانوں کی تاریخ میں اس طرح کی مثال شاید ہی ملے۔ یہ اردو ہی ہے جس نے اپنے ارتقائی سفر میں اس تدریت اور چڑھاؤ دیکھے۔ ہندو کی جانب سے زبان کو شدھ کرنے کے بعد اس کے رسم الخط کی باری آئی، اور اسے تبدیل کرنے کا مطالبہ شروع ہوا۔ یہ معاملہ اٹھانے والوں میں 'سناتن دھرم تحریک' کے رہنمای پڑت شردار امام پیش پیش تھے۔ 'سناتن دھرم تحریک' نے اس نظریے کو مزید ہوادی اور ہندی بھاشا کو دیوبنی اگری حروف میں رائج کرنے کا مطالبہ کیا اور حصول مقصد کے لیے بنارس میں 'ناگری پر چارنی سمجھا' اور الہ آباد میں 'ہندی ساہتیہ سمیلن'، قائم کیے گئے۔<sup>(۶)</sup> ایک طرف جہاں اردو کو ہندوؤں کی جانب سے کئی حملے سہنے پڑے وہاں دوسری جانب بعض مورخوں کے مطابق انگریزوں نے ایک پالیسی کے تحت ایک زبان کو دو ٹکروں میں تقسیم کیا۔ 'گورے کی لسانی سازشوں' کے نتیجے میں اردو اور ہندی میں بھی حد فاضل پیدا ہوئی۔ ایک طرف یہ فاصلہ بڑھتا گیا تو دوسری سمت دفتری ہندی ہوتی چلی گئی۔<sup>(۷)</sup>

اردو کے دفاع میں جہاں انفرادی سطح پر کام ہوئے وہاں بعض اداروں اور انجمنوں نے بھی اس سلسلے میں اہم کردار ادا کیا۔ دہلی کالج، علی گڑھ کالج اور جامعہ عنمانیہ کے نام اس ٹھمن میں نمایاں ہیں۔ ان اداروں نے اردو کو ادبی و علمی حوالوں سے ثبوت مند بنانے میں اپنا کردار ادا کیا۔ علی گڑھ کالج کا کردار اس تحریک میں سب سے نمایاں ہے۔ اس ادارے کے باñی اور روح روال سر سید احمد خان تھے۔ سر سید ابتدائیں ہندوستانیوں کی فلاج کے لیے کوشش تھے۔ وہ مسلمانوں یا یہاں آباد کسی دوسرے گروہ میں کوئی فرق روانہ نہیں رکھتے تھے۔ یہ صور تحال زیادہ دیر قائم نہ رہ سکی۔ سر سید کو اپنا لاجھ عمل بد لانا پڑا اور اس فیصلے کے پس پر دہ بھی بنیادی کردار زبان نے ہی ادا کیا۔ فورٹ ولیم کالج سے شروع ہونے والے تنازع نے ۱۸۵۷ء کے بعد شدت اختیار کر لی۔ 'چنانچہ ۱۸۶۷ء کے سال کو اس تحریک میں یہ اہمیت حاصل ہے کہ اب سر سید کے دل میں مسلمانوں کی الگ قومی حیثیت کا خیال جاگزیں ہو گیا۔ سر سید کی زندگی میں جنگ آزادی کے بعد یہ دوسرا بڑا حادثہ تھا۔'<sup>(۸)</sup> اس سال بنارس کے بعض سر بر آور دہ ہندوؤں کو یہ خیال پیدا ہوا کہ جہاں تک ممکن ہو تمام سر کاری عدوتوں میں سے اردو زبان اور فارسی رسم الخط کے موقف کرانے کی کوشش کی جائے اور بجائے اس کے بھاشا زبان جاری ہو جو دیوبنی اگری میں لکھی جائے۔<sup>(۹)</sup> اس فعل سے جہاں ایک طرف ہندوؤں کی مسلم دشمنی عیاں ہو گئی تو دوسری جانب ان کے دلوں میں اردو کے

لیے پائی جانے والی نفرت بھی آشکار ہوئی۔ ۱۸۶۷ء وہ یاد گار سال ہے جس میں خود ہندوؤں کے ہاتھوں دو قومی نظرے کی بنیاد رکھی گئی۔<sup>(۹)</sup>

ان حالات میں سر سید دوراندیش سے کام لیتے ہیں اور اپنی کوششوں کا دائرہ ہندوستان کے مسلمانوں کی فلاح کے محدود کر لیتے ہیں۔ وہ ہر محاذ پر اسلام اور مسلمانوں پر ہونے والے حملوں کا جواب دیتے ہیں۔ ہندوؤں نے ان حملوں کی ابتدا اردو پر حملوں سے کی تھی۔ ہندی زبان کی سر پرستی فرقہ ورانہ بنیادوں پر شروع کرنے کے ساتھ اردو کو مسلمانوں کی زبان قرار دیا گیا اور اس کے استیصال کے لیے ہر سطح پر سرگرمی دکھائی۔ سر سید نے اردو کی اس نئی حیثیت کو قبول کیا اور ہند اسلامی تہذیب کے اس شیریں شمر کو تحفظ پہنچانے کی جدوجہد شروع کر دی۔<sup>(۱۰)</sup> سر سید نے مسلم تہذیب کی نمائندہ زبان کے دفاع سے اپنا سفر شروع کیا۔ انہوں نے بنارس میں رہ کر اردو زبان اور اس کے خطاب اجنب پر کئے گئے اعتراضات کے مدل جواب دیے۔ انہی کو کوششوں کے نتیجے میں شماہی ہندوستان کے سرکاری دفاتر میں اردو زبان بچع خطاب اجنب برقرار رہی۔

یوں ہزار ہا مسلمان جو بذریعہ اردو تحریر اور فارسی خط کے سرکاری نوکری کرتے تھے یا نوکری

کے امیدوار تھے اور جن کو بدھے طوطے کی طرح اب بحاشاہی زبان اور ناگری حروف کا سیکھنا اور

اس میں امتحان دینا ایسا ہی مشکل تھا جیسا نیچر کا بدلا، اس ناگہانی طوفان کے ریلے سے بچ

گئے۔<sup>(۱۱)</sup>

ہندوؤں کی جانب سے اردو زبان پر ہونے والا پہلا اعتراض اس پر عربی، فارسی اور ترکی زبانوں کے اثرات کی وجہ سے ہوا۔ چونکہ یہ کام مسلمان حکمرانوں کے ادوار میں ہوا، لہذا ان اثرات کو بھی مسلم تہذیب کے لحاظ میں شمار کیا گیا۔ ہندوستان پر حکومت کرنے والے مسلمان حکمران ایرانی تھے یا تورانی۔ عربوں نے بھی ہندوستان کے بعض علاقوں کو پاہی تخت بنایا۔ حکمرانوں اور سرکاری زبان ہونے کی وجہ سے ان زبانوں کو ہمیشہ فوقيت حاصل رہی۔ اس کو ہمارے ہم وطن بھائیوں نے صرف اس بنا پر مٹانا چاہا کہ اس کی ترقی کی بنیاد مسلمانوں کے عہد میں پڑی تھی۔<sup>(۱۲)</sup> ان مسلم حکومتوں اور صوفیائے کرام کی تبلیغ سے ہندوستان کی ایک بڑی آبادی مشرف بہ اسلام ہوئی۔ جس کے نتیجے میں زندگی کے دیگر معاملات کے علاوہ ان لوگوں کی زبانوں پر بھی متذکرہ زبانوں کے اثرات پڑے۔ اس کام میں تیزی مسلمان ادبیوں خاص کر شاعروں کی وجہ سے آئی۔ رہی سہی کسر اس وقت پوری ہو گئی جب یہاں کے مسلمانوں نے بعض مقامی زبانوں کے لیے عربی، فارسی خط یعنی ابجد اختیار کیا۔ اردو بھی ایک ایسی ہندوستانی زبان تھی جس کے لیے ابجد اختیار کیا گیا تھا لہذا اس لیے اس میں فارسی الفاظ کی کثرت ہو گئی۔ برخلاف ہندی کے جو اپنے اصلی ماخذ یعنی سنسکرت کی طرف عود کر گئی۔ جس کا نتیجہ یہ ہوا کہ موجودہ زمانے کی ادبی اردو اور ادبی ہندی میں زمین آسمان کا فرق ہو گیا۔<sup>(۱۳)</sup>

علی گڑھ کالج میں اردو نصیبی کتب کی تیاری کے سلسلے میں چونکہ اردو کو اولیت حاصل رہی لہذا ہندوؤں کی جانب سے اس طرف بھی تیربرسانے کا سلسلہ جاری رہا۔ اردو زبان کے مخالفوں نے اخباروں میں اس بات کی چھیڑ چھاڑ شروع

کردی تھی کہ یونیورسٹی میں مسلمانوں کے لیے اردو زبان اور ہندوؤں کے لیے ہندی زبان مخصوص کی جائے اور باوجود تسلیم کرنے اس بات کے کہ ہندی زبان سر دست ترجمہ کی قابلیت نہیں رکھتی اس امر پر زور دیا جاتا تھا کہ اس کی ترقی میں کوشش کر کے اس کو ترجمہ کے لائق بنایا جائے۔<sup>(۱۲)</sup> لیکن ان تمام مخالفتوں کے باوجود سر سید اپنے مقاصد کے حصول میں مگر رہے۔ یوں چہار ایک طرف انہوں نے ہندوستان کے مسلمانوں پر احسان عظیم کیا وہاں اردو زبان و ادب بھی ان کے احسانات کے زیر بار نظر آتے ہیں۔ علی گڑھ تحریک نے صرف ہندی زبان کے غلبے کروانے کی کوشش کی بلکہ اس نے لفظ کی داخلی حرکی قوت کو پہچانا اور انسٹی ٹیوٹ گزٹ اور تہذیب الاحقاق کے ذریعے اس قوت کو ثابت طور پر استعمال کیا۔<sup>(۱۳)</sup>

اس مخدوش دور میں اردو کی حفاظت و ترقی کے لیے چہار کئی اشخاص نے انفرادی و اجتماعی طور پر کارہائے نمایاں سرانجام دیے وہاں اردو کے فروع کے لیے قائم ہوئے چند اداروں کا کردار بھی نظر انداز کرنے کے قابل نہیں۔ ان اداروں میں جدید تعلیم اردو زبان میں ہی ہوتی تھی۔ علمی حوالوں سے تراجم نے اردو کا علمی دامن وسیع ہوا۔ علی گڑھ اور دہلی کا لیزر کے علاوہ جامعہ عثمانیہ نے اردو زبان کو علمی حوالوں سے ثبوت مند بنانے میں بھرپور حصہ ڈالا۔ حیدر آباد مسلم تہذیب کا گڑھ تھا اور وہاں دفاتر کی زبان اردو تھی۔ جامعہ عثمانیہ بنی تو تمام علوم و فنون کے لیے ذریعہ تعلیم کے طور پر اردو ہی کو اختیار کیا گیا۔<sup>(۱۴)</sup> سر سید کے بعد اردو کے دفاع کی ذمہ داری اٹھانے والوں میں مولوی عبدالحق کا نام نمایاں ہے۔ مولوی صاحب کی زندگی پر نظر ڈالنے سے یہ بات عیاں ہوتی ہے کہ انہوں نے اپنی زندگی اردو زبان کی ترقی کے لیے بیگ و دوکرتے اور اس زبان پر ہونے والے جملوں سے بچاتے گزار دی۔ جیسے سر سید کی وفات کے بعد اردو کا علم انہوں نے تھام لیا ہو۔ مولوی عبد الحق نے بھی سر سید کے نصب العین کو پہنایا اور اسی کو اپنا مقصد بنایا۔ یعنی اردو زبان و ادب کی خدمت۔<sup>(۱۵)</sup>

بیسویں صدی کا نصف اول ہندوستان کی تاریخ کا ہیگامہ خیز زمانہ ہے۔ ہندوستان کے لوگ مذہبی، سیاسی طور پر بیدار ہو گئے ہیں اور اپنے حقوق کے حصول کے لیے متحرک ہیں۔ علمی و ادبی میدانوں میں بھی بڑھ چڑھ کے حصہ لے رہے ہیں۔ ایک جانب تو بہمی رواداری اور اتفاق و اتحاد پر زور دیا جا رہا ہے تو دوسری جانب اس کام میں روڑے بھی بر ابر انکائے جا رہے ہیں۔ زبان کے سلسلے میں مولوی عبدالحق نے گاندھی جی اور کانگریس کی ہر سازش کا مقابلہ کیا۔ ۱۹۳۷ء کا زمانہ اردو مخالفت کے لیے ایک بہت اہم زمانہ تھا۔ اس زمانے میں مشی پریم چند جیسا مستند اردو افسانہ نگار بھی اردو کی مخالفت پر کمر بستہ ہو گیا اور مخالفت میں کئی مضمون لکھے۔<sup>(۱۶)</sup> اسی زمانے میں کانگریس نے ہندوستانی زبان کا پرچار شروع کیا۔ مولوی عبدالحق نے ہندوستانیوں کے عام مفاد میں اس نام کو ابتداء میں قبول کر لیا تھا البتہ گاندھی جی کے ان تاریخی جملوں کے بعد جو انہوں نے مولوی صاحب کے سامنے کہے تھے، مولوی عبدالحق کے سامنے سے اس ڈرامے کا پرده بھی ہٹ گیا۔ کانگریس نے ہندوستانی ادب اور ادیبوں کے حالات سے واقفیت اور انہیں باہم قریب لانے کے لیے ایک تنظیم (اکھل بھارتیہ سماںیہ پر شد) بنائی، جس کے بانی مسٹر کنہیا لال منشی تھے۔ اس تنظیم کے سالانہ جلسے میں جو ۱۹۳۶ء میں گاندھی کی صدارت میں ہوا اور وہیں گاندھی جی کی اردو دشمنی سامنے آئی۔ اسی جلسے میں اردو کے حوالے سے گاندھی جی کے خیالات منتشر

ہوئے۔ گاندھی جی نے اردو کو مسلمانوں سے منسوب کرتے ہوئے اس کے خط کو بھی قرآنی حروف قرار دیا۔ نیز اس کے فروع کو مسلمان بادشاہوں کھاتتے میں شمار کیا۔<sup>(۱۹)</sup> مولوی صاحب اس جلسے کے بعد اکھل بھارتیہ پرشد کمیٹی سے الگ ہو گئے۔ گاندھی جی کے اس بیان سے ان کی ذہنیت واضح ہوئی۔ یہاں مولوی عبدالحق کے عزم و حوصلے کی تعریف کرنا ضروری ہے۔ ’گاندھی جی سے تکریلینا یقیناً کوئی آسان اور معمولی دل گردے کا کام نہ تھا مگر مولوی عبدالحق نے اس معاملے میں گاندھی جی کا غم ٹھونک کر اور ڈٹ کر مقابلہ کیا۔<sup>(۲۰)</sup>

پروفیسر گیان چند حسین نے البتہ مولوی عبدالحق کے بیان کردہ اس جلسے کے احوال اور گاندھی جی کے بیان سے اختلاف کیا ہے۔ انہوں نے جو نکات اٹھائے ہیں وہ بھی نظر انداز کرنے کے قابل نہیں۔ مثلاً ان کے مطابق گاندھی جی کا مون بر تھا لہذا انہوں نے کوئی تقریر نہیں کی۔ دوسری بات یہ مولوی صاحب گراں گوش تھے۔ لیکن انہوں نے دیکھنے میں بھی غلطی کرتے ہوئے گاندھی جی کے ساکت ہونٹوں کو متھر ک دیکھا۔ دوہی صورتیں ہیں کہ حکیم صاحب نے ان کے مضمون میں اضافے کیے اور مولوی صاحب نے انہیں نہیں دیکھا۔ اگر دیکھا رہ شمول قرآن کے حروف والا قول (تو اس کے معنی بھی ہیں کہ وہ خود اس سازش میں شریک تھے۔<sup>(۲۱)</sup> پروفیسر گیان چند کے مطابق ایک دوسری صورت بھی ممکن ہے۔ چونکہ اجلاس میں اختر حسین رائے پوری مولوی صاحب کے پاس بیٹھے تھے۔ انہوں نے مولوی صاحب کی خوشنودی اور قرب حاصل کرنے کے لیے یہ الفاظ مہاتما جی سے منسوب کر کے مولوی صاحب کو باور کر دیے۔<sup>(۲۲)</sup> ان کے مطابق جلسے میں مولوی عبدالحق نے اس بیان کے خلاف کچھ نہیں کہا۔ اپنی کتاب ’ایک بھاشا، دو لکھاٹ، دو ادب‘ میں انہوں نے واقعہ کا نئے اور مختلف پہلو سے جائزہ لیا ہے۔ ان کے الفاظ ہیں۔

جلے میں تو مولوی صاحب نے اس قول پر ایک لفظ نہ کہا لیکن بعد میں ملک بھر میں انجمن ترقی اردو نے بڑا طوفان چایا اور رسالوں نے بہت سخت الفاظ میں اپنا تاثر ظاہر کیا۔ سب سے زیادہ درشتی قاضی عبدالودود نے دکھائی جو اس زمانے میں مسلم ایگ کے بڑے فعال کارکن تھے۔ ان کے الفاظ بعد میں پیش کروں گا۔ مفترضوں نے یہ نہ سوچا کہ کیا کوئی سیاسی لیڈر ایسا بیان دے سکتا ہے کہ جس سے ایک بڑی قوم اس سے دور بھاگ جائے۔ مبینہ بیان کا گلریں کے مستقل موقف کے خلاف ہے۔<sup>(۲۳)</sup>

پروفیسر گیان چند کی مذکورہ کتاب اردو دنیا میں کچھ زیادہ پذیرائی حاصل نہ کر پائی۔ ان کی کتاب کو اردو دشمنی اور ہندی دوستی کا علم بردار کہا گیا۔ اردو داں طبقے نے صرف اس کتاب میں اٹھائے گئے سوالوں کے جواب دیے بلکہ پروفیسر گیان چند کی جانب سے کی جانے والی ممتاز بیانات و تسامحات کا مدلل و علمی انداز میں جواب دیا گیا۔ البتہ اس جلسے اور مولوی عبدالحق کے ضمن میں کیے گئے مندرجہ بالا نکات کا جواب تھا حال اردو والوں نے نہیں دیا ہے۔

اس مختصر جائزے سے اولاً یہ حقیقت عیاں ہوتی ہے کہ ہندوستان کے مسلمانوں نے کس قدر اس زبان کی ترقی اور اس کی ترقی و بقا کے لیے محنت کی۔ ثانیاً اس زبان اور اس کے رسم الخط اور حروف کے لیے ان کی محبت بھی نہایت بھرپور ہے۔ جہاں اس زبان نے ہندوستان کی تقسیم میں پل پر دھر کے طور پر اپنا کردار ادا کیا وہاں ہندوستانی مسلمانوں کو متعدد ہونے میں اور اپنے لیے ایک الگ ریاست کا مطالبہ کرنے میں مددی۔ اس زبان کا دفاع کرتے کرتے اس زبان کے ادبی و علمی کے ساتھ ساتھ لسانی سرمائے میں بھی اضافہ کیا۔ اسی طرح اردو رسم الخط کا دفاع کرتے کرتے انہوں اس میں موجود خامیوں کو دور کیا اور اسے مزید بہتر بنایا۔ اس کے فنی ولسانی پہلوؤں پر توجہ کی اور اسے زمانے کے ہم آہنگ رکھا۔ رسم الخط کے ضمن میں تحقیقی و تقیدی مطالعات کا سلسلہ قیام پاکستان کے بعد بھی جاری رہا۔ پاکستان میں اردو کے لیے ایک رومن خط اختیار کرنے کی تجویز بھی سامنے آئی۔ جس کے بعد اس خط کے حمایتی ایک بار پھر سرگرم ہوئے۔ لیکن اس کے ساتھ ساتھ رسم الخط کے حوالے سے علمی ولسانی تحقیقات بھی مسلسل اشاعت پذیر رہیں، اور یہ سلسلہ ہنوز جاری ہے۔

### حوالہ جات

- ۱۔ فتح محمد ملک، پروفیسر (مرتب)، (پیش لفظ)، اردو زبان اور اردو رسم الخط، مقدارہ قومی زبان، اسلام آباد، ۲۰۰۸ء
- ۲۔ عزیز احمد، بحوالہ ڈاکٹر انور سدید، اردو ادب کی تحریکیں، انجمن ترقی اردو، کراچی، اشاعت چہارم، ص ۲۸۲
- ۳۔ انور سدید ڈاکٹر، اردو ادب کی تحریکیں، انجمن ترقی اردو، کراچی، اشاعت چہارم، ص ۲۸۳
- ۴۔ سجاد ظہیر، سید، بحوالہ ڈاکٹر انور سدید، اردو ادب کی تحریکیں، انجمن ترقی اردو، کراچی، اشاعت چہارم، ص ۲۸۳
- ۵۔ انور سدید ڈاکٹر، اردو ادب کی تحریکیں، انجمن ترقی اردو، کراچی، اشاعت چہارم، ص ۲۸۳
- ۶۔ شاہدہ دلاور شاہ، ڈاکٹر، اردو زبان کا متنوع لسانی پس منظر اور چند مباحث، (مضمون) مطبوعہ: معیار، شمارہ ۹، جنوری ۲۰۱۳ء، مین الاقوامی اسلامی یونیورسٹی، اسلام آباد، ص ۵۲۹
- ۷۔ انور سدید، ڈاکٹر، اردو ادب کی تحریکیں، انجمن ترقی اردو، کراچی، اشاعت چہارم، ص ۲۰۲
- ۸۔ حالی، مولانا الطاف حسین، حیات جاوید، نیشنل بک ہاؤس، لاہور، ۱۹۸۲ء، ص ۱۳۸
- ۹۔ قدرت نقی، سید، (مرتبہ)، لسانی مقالات، (حصہ دوم)، مقدارہ قومی زبان، اسلام آباد، ۱۹۸۸ء، ص ۱۵۵
- ۱۰۔ انور سدید، ڈاکٹر، اردو ادب کی تحریکیں، انجمن ترقی اردو، کراچی، اشاعت چہارم، ص ۳۰۹
- ۱۱۔ حالی، مولانا الطاف حسین، حیات جاوید، نیشنل بک ہاؤس، لاہور، ۱۹۸۲ء، ص ۳۳۶
- ۱۲۔ حالی، مولانا الطاف حسین، حیات جاوید، ایضاً، ص ۱۳۸
- ۱۳۔ رام یا بو سکینہ، ڈاکٹر، تاریخ ادب اردو، علمی کتاب خانہ، لاہور، ۱۹۸۲ء، ص ۲
- ۱۴۔ حالی، مولانا الطاف حسین، حیات جاوید، نیشنل بک ہاؤس، لاہور، ۱۹۸۶ء، ص ۱۹۱

- ۱۵۔ انور سدید، ڈاکٹر، اردو ادب کی تحریکیں، نجمن ترقی اردو، کراچی، اشاعت چہارم، ص ۳۱۳
- ۱۶۔ ایوب صابر، پروفیسر، پاکستان میں اردو کے ترقیاتی ادارے، مقتدرہ قومی زبان، اسلام آباد، ۱۹۸۵ء، ص ۲
- ۱۷۔ قدرت نقوی، سید، (مرتبہ)، لسانی مقالات، (حصہ دوم)، مقتدرہ قومی زبان، اسلام آباد، ۱۹۸۸ء، ص ۱۵۷
- ۱۸۔ قدرت نقوی، سید، (مرتبہ)، لسانی مقالات، (حصہ دوم)، ایضاً، ص ۱۵۷
- ۱۹۔ مولوی، عبدالحق، محوالہ قدرت نقوی، سید، (مرتبہ)، لسانی مقالات، (حصہ دوم)، ایضاً، ص ۱۵۹-۱۵۷
- ۲۰۔ قدرت نقوی، سید، (مرتبہ)، لسانی مقالات، (حصہ دوم)، ایضاً، ص ۱۶۰
- ۲۱۔ گیان چند جیں، ایک بھاشنا: دو لکھاٹ، دو ادب، فکشن ہاؤس، لاہور، ۲۰۱۲ء، ص ۲۳۷
- ۲۲۔ گیان چند جیں، ایک بھاشنا: دو لکھاٹ، دو ادب، ایضاً، ص ۲۳۳
- ۲۳۔ گیان چند جیں، ایک بھاشنا: دو لکھاٹ، دو ادب، ایضاً، ص ۲۳۳